

ជំពូកទី ៧

**បរិយាកាសថ្មីក្នុងការធ្វើពាណិជ្ជកម្ម៖
ការបើកទីផ្សារ**

ការធ្វើពាណិជ្ជកម្មភាគច្រើនរបស់កម្ពុជា ក្នុងឋានៈជាសមាជិករបស់ WTO នឹងអាស្រ័យលើការប្រើប្រាស់ វិន័យនានារបស់ WTO ព្រមទាំងលើការសន្យាកែលំអរបរិយាកាសច្បាប់ និងជំរុញការវិនិយោគចាំបាច់ ចំពោះ សេវាកម្ម ដែលនឹងបង្កើនសមត្ថភាពផលិតកម្ម និងភាពប្រកួតប្រជែង ។ ការធ្វើឱ្យប្រទេសខ្លួនក្លាយទៅជាអ្នកនាំ ចេញលំដាប់ពិភពលោក ពុំមែនជាការងាយស្រួលឡើយ ។

ការរត់ពន្ធផ្លូវដែនពីប្រទេសវៀតណាម និងប្រទេសថៃ កើតមានជាទូទៅ និងចាំបាច់ត្រូវតែលុបបំបាត់ចោល ដើម្បីឱ្យកម្ពុជាអនុវត្តសក្តានុពលរបស់ខ្លួនពេញលេញក្នុងឋានៈជាប្រទេសធ្វើពាណិជ្ជកម្ម ។ ប្រសិនបើ ផលិតករ និងពាណិជ្ជករពិនិត្យឃើញថា វិធីធ្វើពាណិជ្ជកម្មមិនផ្លូវការមានលក្ខណៈងាយស្រួលជាង ជាពិសេស ចំពោះការនាំចេញវត្ថុធាតុដើមរបស់កម្ពុជា ហើយផ្តល់ផលប្រយោជន៍ខ្ពស់ជាងពាណិជ្ជកម្មផ្លូវការ នោះវិធាន WTO នឹងពុំសូវមានប្រសិទ្ធភាពឡើយ ។

ការបើកទីផ្សារបរទេស

ច្រកនានានៃបរិយាកាសពាណិជ្ជកម្មថ្មីដែលគេទទួលស្គាល់ជាសាធារណៈជាងគេគឺ ទីមួយ វិសាលភាពនៃ ទីផ្សារអន្តរជាតិ ដែលផលិតផលកម្ពុជាអាចចូលទៅដល់ និងទីពីរ ការបើកហិទ្ធិផ្សារកម្ពុជា ចំពោះការប្រកួត ប្រជែងច្រើនជាងមុនពីបរទេស ។ ឥទ្ធិពលទាំងនេះងាយស្រួលត្រូវបានគេបំផ្លើស ។ កម្ពុជាបានបើកចំហទីផ្សារ ភាគច្រើនរបស់ខ្លួនរួចមកហើយ ព្រមទាំងបានស្រូបយកឥទ្ធិពលដែលមានលក្ខណៈប្រកួតប្រជែង អស់រយៈពេល ជាច្រើនឆ្នាំ មកហើយដែរ ។ គេនឹងពន្យល់បន្ថែមទៀតថា ការបើកទីផ្សារបន្ថែមចំពោះផលិតផលកម្ពុជានៅ បរទេស នៅមានកម្រិត ។ អ្វីដែលមានសារៈសំខាន់នោះគឺថា WTO ពុំមែនគ្រាន់តែធានាឱ្យទីផ្សារបើកចំហ ប៉ុណ្ណោះទេ ប៉ុន្តែត្រូវធ្វើឱ្យទីផ្សារនៅតែបើកចំហជានិច្ច ។ វិនិយោគិន និងពាណិជ្ជករគួរមានទំនុកចិត្តចំពោះ សុវត្ថិភាព និងលទ្ធភាពព្យាករទុកជាមុនបាននេះ ។

កំណែទម្រង់ជាមូលដ្ឋានអំពីរចនាសម្ព័ន្ធពន្ធកយរបស់កម្ពុជា (សូមអានប្រអប់ទី ១២ អំពីលក្ខខណ្ឌស្តីពីពន្ធ នាំចូល) បានប្រព្រឹត្តទៅនៅពាក់កណ្តាលឆ្នាំ ២០០១ នៅក្នុងអំឡុងពេលនៃដំណើរការចូលជាសមាជិក WTO ។

ក្នុងពេលនេះ រចនាសម្ព័ន្ធអត្រាពន្ធគយចំនួន ១២ ក្រុម ត្រូវបានកាត់បន្ថយមកត្រឹម ៤ ក្រុម (០% ៧% ១៥% និង ៣៥%) ។ អត្រាពន្ធគយក្នុងកម្រិត ៤០% ៥០% ៩០% និង ១២០% ត្រូវបានលុបបំបាត់ទាំងស្រុង ហើយអត្រាមធ្យមនៃពន្ធអនុវត្តធម្មតា ត្រូវបានកាត់បន្ថយពី ១៧,៤% មក ១៦,៥% ។ ដំណាក់ទីពីរនៃ កំណែទម្រង់ពន្ធគយ នឹងកាត់បន្ថយអត្រាមធ្យមនៃពន្ធអនុវត្តធម្មតាទៅជា ១៥% ជាពិសេស គឺតាមរយៈការ កាត់បន្ថយបន្ថែមទៀត នៃអត្រាពន្ធលើវត្ថុធាតុដើមនាំចូល សម្រាប់ឧស្សាហកម្មក្នុងប្រទេស ។ ប៉ុន្តែ ដំណើរការនៃ កំណែទម្រង់ពន្ធគយនេះ ពុំមានផ្សារភ្ជាប់ជាមួយកិច្ចព្រមព្រៀង WTO ឡើយ ។

ប្រអប់ទី ១២ : និយមន័យមួយចំនួននៃបច្ចេកស័ព្ទពន្ធគយ

១. ពន្ធនាំចូលអតិបរមារបស់ WTO (WTO bound tariff) ជាពន្ធគយកម្រិតខ្ពស់បំផុត ដែល គេបានធានា និងអាចអនុវត្តនៅក្នុង WTO ។
២. អត្រា MFN ជាកម្រិតពន្ធ ដែលអនុវត្តចំពោះសមាជិក WTO ទាំងអស់ និងចំពោះប្រជាជាតិដទៃ ដែលបានទទួល MFN ដោយគ្មានលក្ខខ័ណ្ឌ (ឧទាហរណ៍ ប្រទេសជាច្រើនបានអនុវត្តអត្រា MFN ចំពោះកម្ពុជា តាំងពីពេលដែលកម្ពុជានៅមិនទាន់ក្លាយជាសមាជិក WTO មកម្ល៉េះ) ។ អត្រា MFN អាចជាអត្រាពន្ធនាំចូលអតិបរមារបស់ WTO (អត្រាពន្ធនាំចូលអតិបរមាទាំងអស់របស់ WTO ត្រូវតែជាអត្រា MFN) ឬអាចជាអត្រាអនុវត្ត ។ អត្រានោះក៏អាចជាអត្រាមួយ ដែលសមាជិកទាំងឡាយនៃកិច្ចព្រមព្រៀងពាណិជ្ជកម្មប្រចាំតំបន់ កំណត់ (ឧទាហរណ៍ AFTA) ចំពោះ ដៃគូពាណិជ្ជកម្មទាំងអស់នៅក្រៅក្រុមនេះផងដែរ ។
៣. អត្រាអនុវត្ត (Applied rate) ជាអត្រាពន្ធគយជាក់ស្តែងដែលគេកំណត់ប្រើនៅតាមព្រំដែន ។ គេអាចប្រើប្រាស់អត្រាអនុវត្តលើមូលដ្ឋាន MFN ប៉ុន្តែវាក៏អាចជាអត្រាអនុគ្រោះ ឬអត្រាដែល គេយកពីសមាជិកនៃកិច្ចព្រមព្រៀងពាណិជ្ជកម្មប្រចាំតំបន់ផងដែរ ។
៤. អត្រាអនុគ្រោះ (Preferential rate) ជាអត្រាទាប ឬស្មើស្មូន គឺជាអត្រាដែលគេអនុវត្ត ចំពោះប្រទេសកំពុងអភិវឌ្ឍទាំងអស់ ឬតែមួយចំនួន ។ ឧទាហរណ៍ច្បាស់លាស់បំផុតគឺ GSP (ប្រព័ន្ធអនុគ្រោះទូទៅ) ឬគំនិតផ្តួចផ្តើមរបស់សហភាពអឺរ៉ុបទាក់ទងនឹង "អ្វីៗទាំងអស់លើកលែង តែអារ៉ុផ" (EBA) សម្រាប់ប្រទេសដែលមានការអភិវឌ្ឍទាបជាងគេ ។

ប្រទេសកម្ពុជាផ្តល់អត្រាអនុគ្រោះក្នុងកម្រិតមួយចំនួន (ទាបជាងកម្រិតធម្មតា) ឱ្យដៃគូអាស៊ាន^៤ តាមរយៈតារាងពន្ធអនុគ្រោះទូទៅ (CEPT) ។ ពុំនោះសោត អត្រាអនុវត្តទាំងអស់គឺជាអត្រា MFN ដែលមានអត្រាដូចគ្នា សម្រាប់ប្រទេសទាំងអស់។ អត្រា CEPT ទាំងនេះ គឺជាអត្រាដែលគេអនុវត្តជាក់ស្តែងចំពោះទំនិញនាំចូល។ ការចរចារបស់ WTO ស្តីពីអត្រាពន្ធអតិបរមា^៥ ជាផ្នែកមួយនៃកិច្ចព្រមព្រៀងចូលជាសមាជិក។

ការបង្កើនពន្ធគយពេលអនាគត

បច្ចុប្បន្ន ប្រទេសកម្ពុជាបានចងអត្រាពន្ធគយអនុវត្ត ចំពោះផលិតផលជាច្រើនរបស់ខ្លួន នៅក្នុង WTO ។ មានន័យថា ពាណិជ្ជករអាចពឹងផ្អែកតែលើអត្រាពន្ធគយរបស់ WTO ប៉ុណ្ណោះ។ ចំពោះផលិតផលឯទៀតៗ អត្រាអតិបរមារបស់ WTO មានកម្រិតខ្ពស់ជាងតិចតួច បើធៀបនឹងអត្រាអនុវត្ត។ ចំពោះផលិតផលដែលងាយរងការប៉ះពាល់មួយចំនួន អត្រាអតិបរមានៃកម្រិតខ្ពស់ជាងយ៉ាងច្រើន បើធៀបនឹងអត្រាអនុវត្តបច្ចុប្បន្ន។ ឧទាហរណ៍ អត្រាពន្ធអតិបរមាចំពោះអង្ករស្ទើរនឹង ៤០% ធៀបនឹងអត្រាអនុវត្តនាពេលបច្ចុប្បន្ន ដែលមានត្រឹមតែ ៧% ប៉ុណ្ណោះ ចំពោះប្រេងរុក្ខជាតិជាច្រើន អត្រាអតិបរមានៃកម្រិតពី ៣០% ឬ ៤០% ក្នុងខណៈដែល អត្រាជាក់ស្តែងយកត្រឹម ៧% ។ អត្រាពន្ធអតិបរមាចំពោះភេសជ្ជៈដែលមានជាតិអាស់កុលគី ៤០% ធៀបនឹង អត្រាអនុវត្ត ៣៥% ។ ចំពោះសាច់ក្រណាត់វាយនភណ្ឌ អត្រាអនុវត្តធម្មតាមានកម្រិត ៧% រីឯអត្រាពន្ធអតិបរមា មានកម្រិតស្ទើរនឹង ៧% ១០% និង ១២,៥% ។

ប្រទេសកម្ពុជារក្សាទុកនូវសេរីភាពមួយចំនួនក្នុងការបង្កើនអត្រាពន្ធរបស់ខ្លួន ក្នុងករណីចាំបាច់ ដោយពុំចាំបាច់ប្រថុយប្រថានប្រឈមមុខជាមួយ WTO ឡើយ។ ជាមួយគ្នានេះ នៅក្នុងពេលដែលកម្ពុជារក្សាអត្រាអតិបរមា និងអត្រាអនុវត្តមានកម្រិតប្រហាក់ប្រហែលគ្នា ប្រទេសកម្ពុជាកំពុងផ្តល់ឱ្យពាណិជ្ជករ និងវិនិយោគិននូវកម្រិតសុវត្ថិភាពមួយដ៏មានសារៈសំខាន់។ នៅក្នុងកម្រិត ដែលពន្ធគយលើទំនិញប្រើប្រាស់ជាមូលដ្ឋាន ត្រូវបានរក្សាឱ្យមានកម្រិតទាប អតិថិជននឹងបានទទួលផលប្រយោជន៍ ជាពិសេស គឺពលរដ្ឋក្រីក្រ។

^៤ សមាជិកអាស៊ាន៖ ប្រ៊ុយណេ កម្ពុជា ឥណ្ឌូនេស៊ី ឡាវ ម៉ាឡេស៊ី មីយ៉ាន់ម៉ា ភីលីពីន សិង្ហបុរី ថៃ និងវៀតណាម។
^៥ "អត្រាពន្ធអតិបរមា" មានន័យថា ក្រុមហ៊ុននាំចេញ ឬក្រុមហ៊ុននាំចូលនៅកម្ពុជាមានការធានាមួយ ដែលពន្ធគយត្រូវអនុវត្តអត្រា ពន្ធចំពោះទំនិញរបស់ខ្លួន មិនខ្ពស់ជាងអត្រាពន្ធអតិបរមានោះឡើយ។ អាចមានលទ្ធភាពដែលថាអត្រាអនុវត្តនេះមានកិច្ចទាបជាង អត្រាពន្ធអតិបរមា ប៉ុន្តែប្រការនេះពុំមែនជាផ្នែកមួយនៃកិច្ចសន្យា WTO ឡើយ។ ប្រសិនបើក្រុមហ៊ុននាំចេញកម្ពុជាយល់ថា ខ្លួនត្រូវបានគេយកពន្ធនាំចូលលើសពីកិច្ចអតិបរមារបស់ WTO នោះគេអាចនឹងបង្ខំអោយសេវាគយពាក់ព័ន្ធបន្ថយនូវអត្រាទាំងនោះ។ ម៉្យាងវិញទៀត ពួកគេគប្បីតវ៉ាមកកាន់ក្រសួងពាណិជ្ជកម្មនៅទីក្រុងភ្នំពេញ ដែលអាចពាំនាំបញ្ហានេះនៅលើមូលដ្ឋានរវាងរដ្ឋាភិបាល និងរដ្ឋាភិបាល។

ការចូលជាសមាជិក WTO ពុំមែនមានន័យថាអត្រាពន្ធគយដែលអនុវត្តនៅកម្ពុជាធ្លាក់ចុះច្រើន ហើយបណ្តាលឱ្យមានបន្ទុះនៃការប្រកួតប្រជែងពីបរទេសនោះទេ ។ ត្រូវចងចាំថា ការនាំចូលពុំមែនជារឿងអាក្រក់ឡើយ ។ ការនាំចូលអនុញ្ញាតឱ្យអាជីវកម្ម និងកសិករកម្ពុជាធានាបាន នូវកម្រិតតម្លៃទំនិញមូលធន និងវត្ថុធាតុដើមឧស្សាហកម្ម/កសិកម្ម បានសមរម្យ ។ មានករណីពិបាកប្រាប់ណាស់ ដែលកម្ពុជាគ្មានសមត្ថភាពផលិតទំនិញចាំបាច់ទាំងនោះ ។ ប្រហែលជាសំខាន់ជាងនេះទៅទៀតនោះ គឺការនាំចូល អាចនាំទំនិញប្រើប្រាស់ដែលមានតម្លៃថោកសម្រាប់ប្រជាពលរដ្ឋក្រីក្រ ។ អាស្រ័យហេតុនេះ ការនឹកគិតថា គោលនយោបាយពាណិជ្ជកម្ម គ្រាន់តែជាកិច្ចប្រឹងប្រែងក្នុងការកាត់បន្ថយការនាំចូល ហើយពង្រីកការនាំចេញ គឺជាការយល់ឃើញមិនត្រឹមត្រូវទេ ទោះបីជានៅក្នុងប្រទេសនៅក្នុង WTO ក្តី ។

បន្ទុកបន្ថែមលើការនាំចូល

វិធាន WTO ដាក់កំហិតយ៉ាងហ្មត់ចត់ លើបន្ទុកនានានៃពន្ធគយ ដែលគេអាចកំណត់លើទំនិញនាំចូលក្រៅពីពន្ធគយ ។ ប្រទេសកម្ពុជាសម្រេចមិនយកពន្ធអ្វី ឬបន្ទុកអ្វីបន្ថែមឡើយ ។ បន្ទុកបច្ចុប្បន្នចំនួន 0.0២ ដុល្លារ និង 0.0៤ ដុល្លារ ដែលកំណត់យកលើប្រេងសាំង ឬប្រេងម៉ាស៊ូតមួយលីត្រនឹងត្រូវវិកលបញ្ចូលទៅក្នុងអត្រាពន្ធគយសមាសមួយថ្មី ។

ប្រាក់បន្ទុកដែលបានកំណត់យកចំពោះសេវាផ្លូវការនៅតាមកំពង់ផែផ្សេងៗ ដែលទាក់ទងនឹងការនាំចូល និងការនាំចេញ គួរតែសមាមាត្រនឹងចំណាយនៃសេវា ។ អាស្រ័យហេតុនេះ អាជ្ញាធរកម្ពុជា ជាពិសេសកំពង់ចាម ត្រូវលើកកម្ពស់ និងនាយកដ្ឋានគយ មិនត្រូវយកប្រាក់បន្ទុកដោយអត្រាថេរចំពោះការបញ្ជូន/ដឹកទំនិញឡើយ ។ ដោយហេតុថា តាមធម្មតា ការងារលិខិតស្នាមទាក់ទងនឹងការដឹកទំនិញណាមួយមានលក្ខណៈប្រហាក់ប្រហែលគ្នា ដោយមិនទាក់ទងនឹងបរិមាណ ឬតម្លៃ គេគួរកំណត់យកថ្លៃបន្ទុកដែលមានលក្ខណៈបទដ្ឋាន ។ WTO បានធ្វើការកាត់សំគាល់អំពីថ្លៃបន្ទុកថា មានតម្លៃស្មើនឹង ១៥ ០០០ រ (៤ ដុល្លារ អាមេរិក) ដែលគេកំណត់យកចំពោះប្រតិវេទន៍នាំចូល/នាំចេញនីមួយៗ ។

ពន្ធផ្ទៃក្នុងមិនត្រូវរើសអើងប្រឆាំងនឹងទំនិញនាំចូលឡើយ ។ នៅកម្ពុជា គេកំណត់យកអាករពិសេស^៦ លើភេសជ្ជៈ ផលិតផលថ្នាំជក់ ប្រេងសាំង និងប្រេងរំអិលដែលមានអត្រាស្មើនឹង ១០% ។ គេអនុវត្តអត្រាទាំងនេះ

^៦ អាករពិសេស គឺជាពន្ធប្រយោល ដែលត្រូវកំណត់យកលើក្រុមទំនិញក្នុងប្រទេស និងទំនិញនាំចូលលើប្រភេទផលិតផលមួយចំនួនតូច ។ អាករពិសេសនៅកម្ពុជា ត្រូវបានជំនួសមួយផ្នែកដោយអាករលើតម្លៃបន្ថែម ។

ចំពោះផលិតផលក្នុងប្រទេសផងដែរ ។ ចំពោះយានយន្ត និងគ្រឿងបន្លាស់យានយន្ត អាករពិសេស មានកម្រិតពី ៥% ដល់ ១១០% ។ នៅឆ្នាំ ២០០២ កម្ពុជាបានអនុវត្តអាករពិសេសស្មើនឹង ៣% លើផលិតផល នាំចូល ក៏ដូចផលិតផលដែលផលិតក្នុងប្រទេសដែលមានជាតិអាល់កុល និងលើផលិតផលផ្ទៃក្នុងដែរ ។

របបអាករលើតម្លៃបន្ថែម (VAT) ដែលកំពុងអនុវត្តនៅកម្ពុជា ក៏ចំណុះលើលក្ខខណ្ឌដូចគ្នាដែរ ដើម្បីកុំឱ្យ មានភាពរើសអើងរវាងផលិតផលក្នុងប្រទេស និងផលិតផលនាំចូល (ការប្រកាន់ឥរិយាបថពាណិជ្ជកម្មថ្នាក់ជាតិ) និងរវាងអ្នកផ្គត់ផ្គង់បរទេសនានា ។

ទិកាសនាតនៃលទ្ធភាពចូលទៅកាន់ទីផ្សារ សម្រាប់ក្រុមហ៊ុនកម្ពុជា

ដោយហេតុថា ឥទ្ធិពលនៃការចូលជាសមាជិក WTO មកលើការបើកចំហបន្ថែមនៃទីផ្សារកម្ពុជា មាន កម្រិតតិចតួច ឥទ្ធិពលនៃលទ្ធភាពចូលទៅកាន់ទីផ្សារបន្ថែមទៀត សម្រាប់ក្រុមហ៊ុននាំចេញកម្ពុជា ក៏ទំនងជាមាន កម្រិតតិចតួចដែរ ។ ប្រទេសកម្ពុជាបានទទួលផលប្រយោជន៍រួចហើយ ពីចំណងទាក់ទងពាណិជ្ជកម្ម ដែលមាន លក្ខណៈអំណោយផលជាច្រើន ។ នៅក្នុងខណៈដែលពួកគេពុំបានទទួលលក្ខខណ្ឌដែលមានភាពអនុគ្រោះមានករណី តិចតួចណាស់ដែលក្រុមហ៊ុននាំចេញរបស់កម្ពុជាត្រូវបង់ពន្ធគយលើសពីអត្រា MFN ដែលគេអនុវត្តក្នុងប្រទេស ។

ការរៀបរាប់ខាងលើនេះមិនមែនជាការបដិសេធអំពើតម្លៃនៃសមាជិកភាពរបស់ WTO ដែលជាយានមួយ សម្រាប់បង្កើនសក្តានុពលនាំចេញរបស់កម្ពុជាឡើយ ។ ប៉ុន្តែជាទូទៅ ផលប្រយោជន៍ដែលបានមកពីឥរិយាបថពន្ធ គយកាន់តែប្រសើរនៅក្នុងទីផ្សារសំខាន់ៗ មានកម្រិតតិចតួចប៉ុណ្ណោះ ។ ដូចករណីក្រុមហ៊ុនបរទេសនាំចេញ មកកាន់កម្ពុជាដែរ ឧត្តមភាពរបស់ផលិតករកម្ពុជាក្នុងការចូលទៅកាន់ទីផ្សារនាំចេញសំខាន់ៗ គឺការធានាលើ ពន្ធគយអតិបរមាដែលសមាជិក WTO ទាំងអស់បានសន្យា ។ អាស្រ័យហេតុនេះ នៅក្នុងប្រទេសស្ទើរតែទាំង ១៥០ ក្រុមហ៊ុនកម្ពុជានឹងបានទទួលការធានាចំពោះអត្រាពន្ធគយអតិបរមា ដែលសមត្ថកិច្ចគយបានកំណត់ យកពីខ្លួន ។

ភាពជាក់ស្តែងនៃការអនុវត្ត គឺលក្ខខណ្ឌធ្វើពាណិជ្ជកម្ម ដែលក្រុមហ៊ុនកម្ពុជាចាំបាច់ត្រូវគ្រប់គ្រង មាន លក្ខណៈស្មុគស្មាញយ៉ាងខ្លាំង ។ ដូចដែលបានពិភាក្សាកន្លងរួចមកហើយ ប្រព័ន្ធធ្វើពាណិជ្ជកម្មពិភពលោកឥឡូវនេះ មានលក្ខណៈដាច់ពីគ្នាតាមកិច្ចព្រមព្រៀងពាណិជ្ជកម្មប្រចាំតំបន់ កិច្ចព្រមព្រៀងទ្វេភាគី និងកិច្ចព្រមព្រៀង អនុគ្រោះ ។ ក្នុងឋានៈជាប្រទេសមានការអភិវឌ្ឍទាបជាងគេ និងជាសមាជិកមួយនៃតំបន់ពាណិជ្ជកម្មសេរី របស់ អាស៊ាន ប្រទេសកម្ពុជាទទួលអត្ថប្រយោជន៍ជាច្រើនពីការរៀបចំបែបនេះ ។ កថាខ័ណ្ឌខាងក្រោមពន្យល់អំពី ការរៀបចំទាំងនេះ ដែលជាការរៀបចំមានសារៈសំខាន់បំផុត ។

១. កម្រិតនៃការចងក្រាបអត្រាពន្ធអតិបរមា និងអត្រាពន្ធអនុវត្ត

ទោះបីជាប្រទេសកម្ពុជាបានសន្យាក្នុង ការចងក្រាបពន្ធគយទាំងមូលរបស់ខ្លួននៅក្នុង WTO និងធ្វើឱ្យមាន ភាពខុសគ្នាតិចតួចរវាងអត្រាពន្ធគយអតិបរមា និងអត្រាពន្ធអនុវត្ត ដែលកម្ពុជាកំណត់យកពីក្រុមហ៊ុននាំចូលក្តី ប្រទេសកំពុងអភិវឌ្ឍជាច្រើនដែលជាសមាជិករបស់ WTO ពុំបានធ្វើដូច្នោះទេ ។ ចំពោះប្រទេសកំពុងអភិវឌ្ឍ ភាគច្រើនដែលមុននេះជាសមាជិករបស់ GATT ពួកគេរងសម្ពាធតិចតួច ក្នុងការចងក្រាបអត្រាពន្ធគយអតិបរមា ។

ឧទាហរណ៍ នៅមុនពេលកិច្ចប្រជុំនៅប្រទេសអ៊ូរ៉ូហ្គាយ (Uruguay) ប្រទេសឥណ្ឌាបានកំណត់ពន្ធ អតិបរមា តិចជាង ៧៥% នៃពន្ធគយរបស់ខ្លួន ទោះបីនេះជាការកែលំអចម្រុះរបស់ខ្លួន លើស្ថានភាពនេះ នៃបណ្តាឆ្នាំ ១៩៨០ ក្តី ។ កម្រិតមធ្យមនៃពន្ធនាំចូលដែលប្រទេសឥណ្ឌាបានកំណត់គឺ ៥១% (១១៦% សម្រាប់ផលិតផលកសិកម្ម និង ៣៨% សម្រាប់ផលិតផលឧស្សាហកម្ម) ។ អត្រាមធ្យមនៃពន្ធអនុវត្តរបស់ឥណ្ឌា មានកំរិតប្រហែល ៣០% ។ ប្រទេសថៃមានរចនាសម្ព័ន្ធពន្ធគយស្មុគស្មាញ ហើយពន្ធអតិបរមានៃកម្រិត ទាបជាង ៧៥% ។ អត្រាពន្ធគយ អតិបរមាជាមធ្យមគឺ ២៨% ក្នុងខណៈដែលអត្រាពន្ធគយអនុវត្តធម្មតា មធ្យមមានកម្រិតប្រហែល ១៥% ។

ផ្ទុយទៅវិញនៅប្រទេសវៀតណាម និងឡាវ ដែលបច្ចុប្បន្នកំពុងចរចាអំពីសមាជិកភាព WTO ទំនងជា តម្រូវឱ្យចងក្រាបពន្ធគយរបស់ខ្លួន ប្រសិនបើមិនទាំងអស់ទេក៏ភាគច្រើនដែរ ហើយនិងកែតម្រូវអត្រាពន្ធគយ អតិបរមា ឱ្យមានកម្រិតប្រហាក់ប្រហែលនឹងអត្រាអនុវត្ត ។ ក្នុងការចូលទៅកាន់ WTO ប្រទេសចិនបានកំណត់ ពន្ធគយទាំងស្រុងរបស់ខ្លួនក្នុងកម្រិតមធ្យម ស្មើនឹង ១៥% (អតិបរមា ៦៥%) ចំពោះផលិតផលកសិកម្ម និង ៨. ៩% (អតិបរមា ៤៧%) ចំពោះទំនិញឧស្សាហកម្ម ។

២. កម្មវិធី GSP

ចំពោះទីផ្សារនៃប្រទេសឧស្សាហកម្មសំខាន់ៗ ជាពិសេសទីផ្សារសហរដ្ឋអាមេរិក អត្ថិភាពនៃផលប្រយោជន៍ ពីពន្ធនាំចូល ក្រោមប្រព័ន្ធអនុគ្រោះទូទៅ (GSP) នឹងបន្តមានសារៈសំខាន់ចំពោះ ក្រុមហ៊ុន នាំចេញកម្ពុជា ។

គេមិនអាចធានាបាននូវផលប្រយោជន៍អំពី GSP នៅក្នុង WTO ឡើយ ហើយការផ្តល់ផលប្រយោជន៍ នោះ ច្រើនតែចំណុះទៅលើសេចក្តីសម្រេចជាអត្តនោម័តរបស់ប្រទេសនាំចូល ។ ជាពិសេស ចំពោះកម្មវិធីរបស់ សហរដ្ឋអាមេរិក ដែលផលប្រយោជន៍អាចមិនត្រូវបានផ្តល់ចំពោះផលិតផល ដែលងាយ "រងការប៉ះពាល់" ហើយនេះជា បញ្ហាមួយសម្រាប់អ្នកផលិតសម្លៀកបំពាក់ និងស្បែកជើងនៅកម្ពុជា ។ ក្នុងរយៈពេលប៉ុន្មានឆ្នាំកន្លង

ទៅនេះ ការអង្កេតមើលបទដ្ឋានការងារអន្តរជាតិ បានក្លាយទៅជាលក្ខណៈវិនិច្ឆ័យសកម្មមួយ សម្រាប់កម្មវិធី របស់សហរដ្ឋអាមេរិក និងកម្មវិធីរបស់សហភាពអឺរ៉ុប ។ ប្រទេសកម្ពុជាដែលមានកេរ្តិ៍ឈ្មោះល្អ ក្នុងការទ្រទ្រង់ បទដ្ឋានការងារត្រឹមត្រូវ ពុំសូវមានអ្វីដែលត្រូវខ្លាចឡើយ ។ សហរដ្ឋអាមេរិក ក៏អនុវត្តលក្ខណៈវិនិច្ឆ័យ ដែល ទាក់ទងទៅនឹងការ ការពារ IPR ផងដែរ ។

មានកត្តាដទៃទៀតដែលធ្វើឱ្យមានផលប៉ះពាល់ គឺផលប្រយោជន៍ពិសេស ដែលគេផ្តល់ឱ្យបណ្តាប្រទេស ប្រយុទ្ធប្រឆាំងការជួញដូរគ្រឿងញៀន ឬប្រយុទ្ធប្រឆាំងនឹងភេរវកម្ម ហើយសម្រាប់ករណីសហភាពអឺរ៉ុប គឺការ ការពារបរិស្ថាន ។

ទោះបីជាប្រទេសកំពុងអភិវឌ្ឍទាំងអស់ មានលក្ខណៈសម្បត្តិអាចទទួលកម្មវិធី GSP ភាគច្រើនក្តី គេឃើញមានការកើនឡើងនូវទស្សនៈនៅក្នុងប្រទេសឧស្សាហកម្មដែលគិតថា ប្រជាជាតិក្រីក្រជាងគេ គួរទទួល បានផលប្រយោជន៍ច្រើនជាងគេ ។ ឧទាហរណ៍ គេបានលើកសំណើថា កម្មវិធី GSP របស់សហភាពអឺរ៉ុបសម្រាប់ ឆ្នាំ ២០០៦-២០១៥ កំណត់គោលដៅទៅកាន់ប្រទេសដែលមានការអភិវឌ្ឍទាបជាងគេ ហើយត្រូវធ្វើកម្មវិធីទាំង នោះ ឱ្យមានលក្ខណៈសាមញ្ញ ។ ជាពិសេស ប្រការនេះអាចជួយប្រទេសកម្ពុជា ដូចដែលបានគណៈកម្មការ សហភាពអឺរ៉ុបលើកសំណើថា កម្មវិធីថ្មីក៏លើកកំពស់ការអនុវត្តវិធានប្រភពដើមផងដែរ (សូមអានឧបសម្ព័ន្ធ យ ស្តីពីវិស័យកាត់ដេរ) ។

បណ្តាប្រទេសដែលផ្តល់កម្មវិធី GSP គឺអូស្ត្រាលី បេឡារុស ប៊ុលហ្គារី កាណាដា សហគមន៍អឺរ៉ុប ជប៉ុន សេឡង់ឌី ន័រវែស សហភាពសូវៀត ស្វីស ទួរគី និងសហរដ្ឋអាមេរិក ។ បរិមាណទំនិញនាំចូល នៅក្នុងកម្មវិធី របស់សហភាពអឺរ៉ុបមានតម្លៃប្រហែល ៦៦ ពាន់លាន ដុល្លារ នៅឆ្នាំ ២០០២ រីឯសហរដ្ឋអាមេរិក បាននាំចូល ប្រហែល ២០ ពាន់លាន ដុល្លារ ។ នៅឆ្នាំ ២០០១ តម្លៃនាំចេញ GSP របស់កម្ពុជាមានទឹកប្រាក់ចំនួន ១ ១៤២ លាន ដុល្លារ អាមេរិក នៃចំនួនទឹកប្រាក់នាំចេញសរុបចំនួន ១ ៣៧៤ លាន ដុល្លារ អាមេរិក ។

សៀវភៅណែនាំស្តីអំពីកម្មវិធី GSP សំខាន់ៗ ផ្តល់នូវព័ត៌មានសង្ខេបអំពីប្រទេស និងផលិតផលនានា នៅក្នុងកម្មវិធីទាំងនោះ និងផ្តល់វិធានស្តីពីប្រភពដើមដែលអាចអនុវត្តបានតាមធម្មតា គឺជាទិដ្ឋភាពពិបាកបំផុត នៃ លក្ខខណ្ឌ GSP ។ គេអាចរកព័ត៌មាននោះនៅក្នុងវេបសាយនៃសមាគមពាណិជ្ជកម្ម និងអភិវឌ្ឍន៍សហប្រជាជាតិ (UNCTAD) តាមអាស័យដ្ឋាន:

<http://www.unctad.org/Templates/Page.asp?intItemID=1421&lang=1>

៣. សហភាពអឺរ៉ុប (EU)– “អ្វីៗទាំងអស់លើកលែងតែអារ៉ុច”

កាលពីពេលថ្មីៗនេះ ក្រុមហ៊ុននាំចេញកម្ពុជាមួយចំនួនស្ថិតនៅក្នុងក្របខ័ណ្ឌនៃប្រកាន់តវិយាបថពាណិជ្ជកម្ម បែបអនុគ្រោះថ្មីមួយ នៅក្នុងសហភាពអឺរ៉ុប ចំពោះអ្វីដែលហៅថា “អ្វីៗទាំងអស់លើកលែងតែអារ៉ុច” (EBA) សម្រាប់ប្រទេសដែលមានការអភិវឌ្ឍទាបជាងគេ ។ ការរៀបចំនេះផ្តល់លទ្ធភាពរួចពន្ធ និងលទ្ធភាពនាំចូល ដោយគ្មានកូតា ចំពោះទំនិញនាំចូលស្ទើរតែទាំងអស់ ពីបណ្តាប្រទេសដែលមានការអភិវឌ្ឍទាបជាងគេ ។ គួរឱ្យសោកស្តាយ វិធានស្តីពីប្រភពដើមដែលប្រើសម្រាប់នាំចូល EBA ជាវិធានដែលមានការដាក់កំហិត ជាពិសេស ចំពោះឧស្សាហកម្មសម្លៀកបំពាក់ របស់កម្ពុជា ដែលពុំបានធ្វើសមាហរណកម្ម ហើយបច្ចុប្បន្ននេះ ពឹងផ្អែកយ៉ាងខ្លាំងលើ វត្ថុធាតុដើមនាំចូលពីបរទេស ។

បណ្តាប្រទេសឧស្សាហកម្មដទៃទៀតបានផ្តល់កម្មវិធីដូចគ្នានេះ ដែលជាអំណោយផល ចំពោះបណ្តាប្រទេស អភិវឌ្ឍទាបជាងគេ ទោះបីជាសហរដ្ឋអាមេរិកពុំផ្តល់តវិយាបថបែបនេះក្តី ។ នៅក្នុងសេចក្តីប្រកាសនៃកិច្ចប្រជុំនៅ ទីក្រុងដូហា (Doha) មានការសន្យារបស់សមាជិក WTO ទាំងអស់ “ចំពោះគោលដៅរួចពន្ធ លទ្ធភាពចូលទៅ កាន់ទីផ្សារដោយគ្មានកូតា ចំពោះផលិតផលមកពីបណ្តាប្រទេសដែលមានការអភិវឌ្ឍទាបជាងគេ” ។

៤. ASEAN និង AFTA

ប្រទេសកម្ពុជា គឺជាសមាជិកនៃកិច្ចព្រមព្រៀងពាណិជ្ជកម្មតំបន់តែមួយប៉ុណ្ណោះ ពោលគឺ AFTA ។ ប្រាកដណាស់ដែលថា លក្ខខណ្ឌធ្វើពាណិជ្ជកម្មដែលគេប្រតិបត្តិនៅក្នុងបណ្តាប្រទេសអាស៊ាន នឹងមានផលប៉ះពាល់ យ៉ាងច្រើនមកលើលទ្ធផលអនុវត្តរបស់កម្ពុជា ចំពោះការនាំចេញផលិតផលក្នុងប្រទេស ។ AFTA នឹងតម្រូវឱ្យ ប្រទេសប្រិយណេ ឥណ្ឌូនេស៊ី ម៉ាឡេស៊ី ភីលីពីន សិង្ហបុរី និងថៃ លុបបំបាត់ពន្ធគយភាគច្រើនបំផុតត្រឹមឆ្នាំ ២០១០ ។ បណ្តាប្រទេសហត្ថលេខីឯទៀតរបស់ AFTA រួមមាន កម្ពុជា ឡាវ មីយ៉ាន់ម៉ា វៀតណាម ត្រូវលុប បំបាត់ពន្ធនាំចូលលើផលិតផលដែលមានចែងនៅក្នុង “តារាងគិតពន្ធ” ដោយមានរយៈពេលអន្តរកាល ខុសៗគ្នា អនុវត្តចំពោះផលិតផលដែលងាយមានផលប៉ះពាល់រហូតដល់ឆ្នាំ ២០១៥ (អាចមានការបត់បែនមួយចំនួន) ។

នៅក្នុងកិច្ចព្រមព្រៀង “ ឆាប់ប្រមូលផល” ប្រទេសថៃផ្តល់ការរួចពន្ធចំពោះប្រទេសកម្ពុជា (ឡាវ និង មីយ៉ាន់ម៉ាផងដែរ) ចំពោះផលិតផលមួយចំនួនក្នុងចំណោមផលិតផលជាប់ពន្ធ ៤៣ មុខ ជាពិសេស លើផលិតផល ត្រី សាច់ ក្រណាត់ និងសម្លៀកបំពាក់ ។

AFTA មិនត្រឹមតែអនុវត្តចំពោះ ពន្ធគយប៉ុណ្ណោះទេ ប៉ុន្តែក៏អនុវត្តផងដែរនូវវិធានការមិនមែនពន្ធគយ គឺ ច្បាប់កម្មសិទ្ធិបញ្ញា សេវាកម្ម បទដ្ឋានវិធាននៃប្រភពដើម ការសម្រួលពាណិជ្ជកម្ម និងផ្នែកពាណិជ្ជកម្ម ដទៃទៀត ។ នៅក្នុងករណីមួយចំនួន AFTA មានវិធានការច្រើនជាងវិធាន និងការសន្យារបស់ WTO ។

៥. ប្រទេសចិន

តំបន់ពាណិជ្ជកម្មសេរីរវាងចិន និងអាស៊ានកំពុងត្រូវបានចរចាក្នុងពេលថ្មីៗនេះ ។ នៅក្នុងកម្មវិធី " ឆាប់ ប្រមូលផល" ប្រទេសចិនផ្តល់លទ្ធភាពឱ្យកម្ពុជារួចពន្ធ (រួមទាំងឡារ និងមីយ៉ាន់ម៉ា) លើផលិតផលចំនួន ២៩៧ មុខ ។ តារាងនេះរួមមានជាចំបង ផលិតផលកសិកម្ម និងសេវាកម្ម ប៉ុន្តែក៏មានបញ្ចូលផងដែរ នូវផលិតផល សម្លៀកបំពាក់ ស្បែកជើង និងគ្រឿងសង្ហារឹម ។

៦. កិច្ចព្រមព្រៀងទ្វេភាគី

ចាប់តាំងពីឆ្នាំ ១៩៩៣ មក ប្រទេសកម្ពុជាបានធ្វើកិច្ចព្រមព្រៀងទ្វេភាគី ចំនួន ២៤ ដែលរួមមាន តវិយាបថពន្ធគយ MFN ជាមួយនឹងប្រទេសចំនួន ១៣ គឺ ចិន ឥណ្ឌូណេស៊ី ម៉ាឡេស៊ី វៀតណាម ឡាវ រុស្ស៊ី សហរដ្ឋអាមេរិក សហភាពអឺរ៉ុប ភីលីពីន និងថៃ ។ ក្នុងការអនុវត្តជាក់ស្តែង កិច្ចព្រមព្រៀងជាមួយសមាជិក បច្ចុប្បន្នរបស់ WTO មានមួយផ្នែកធំ ជំនួសដោយលក្ខខណ្ឌចូលជាសមាជិក WTO ។ កិច្ចព្រមព្រៀង វាយនភណ្ឌ និងកិច្ចព្រមព្រៀងសម្លៀកបំពាក់ជាមួយសហរដ្ឋអាមេរិក និងជាមួយសហភាពអឺរ៉ុប មានបញ្ជាក់ នៅក្នុងឧបសម្ព័ន្ធ ស្តីពី ឧស្សាហកម្មសម្លៀកបំពាក់ ។

ក្រុមហ៊ុននាំចេញនៅប្រទេសកម្ពុជាចាំបាច់ ត្រូវចាត់វិធានការជាមួយនឹងលក្ខខណ្ឌខុសៗគ្នា នៃការចូលទៅ កាន់ទីផ្សារនៅក្នុងពិភពលោក ។ កិច្ចប្រតិបត្តិក្នុងពេលកន្លងទៅ ជាទូទៅគឺជាការដឹកផលិតផលមិនទាន់បានកែច្នៃ ទៅកាន់ប្រទេសជិតខាង ហើយអនុញ្ញាតឱ្យផលិតករ និងពាណិជ្ជករនៅទីនោះដោះស្រាយភាពស្មុគស្មាញនៃការ លក់បន្តទៅទៀត ។ ប្រសិនបើប្រទេសកម្ពុជាមានបំណងធានានូវតម្លៃបន្ថែមពីការលក់ដោយផ្ទាល់ រួមមានផលិត ផលដែលបានកែច្នៃ នោះក្រុមហ៊ុនក្នុងប្រទេសចាំបាច់ត្រូវយល់ដឹងអំពីទីផ្សារ ជាច្រើនជាងមុន ។

ប៉ុន្តែគួរឱ្យសោកស្តាយ ការកំណត់អត្រាពន្ធគយ ច្រើនតែជាផ្នែកតូចមួយនៃបញ្ហាត្រូវប្រឈមមុខ អំពីការ យល់ដឹងលក្ខខណ្ឌទីផ្សារ ដូចមានបញ្ជាក់នៅក្នុងជំពូកទី ៨ ។

ពន្ធដារ បន្ទុក និងការកំហិតផ្សេងៗលើការនាំចេញ

នៅក្នុងការចរចាចូលជាសមាជិក WTO គេបានសាកសួរប្រទេសកម្ពុជាអំពីពន្ធនាំចេញ បន្ទុក និងកំហិតផ្សេងៗ ។ ជាទូទៅ កត្តាទាំងអស់នេះមិនបានទទួលការលើកទឹកចិត្តពី WTO ឡើយ ទោះបីជាវាពុំមានលក្ខណៈផ្ទុយគ្នាច្បាស់លាស់ធៀបនឹងវិធានរបស់ WTO ក្តី ដោយហេតុថាកត្តាទាំងនោះទំនងជាធ្វើឱ្យប៉ះពាល់ដល់ពាណិជ្ជកម្មអន្តរជាតិ ។ ឧទាហរណ៍នៃវិធានការទាំងនោះ អាចរារាំងក្រុមហ៊ុនផលិតករបរទេសដោយអយុត្តិធម៌ និងមិនសមហេតុផលវិលទ្ធភាពទទួលវត្ថុធាតុដើម ។ ប៉ុន្តែ ប្រទេសកម្ពុជាមិនបានឯកភាព លើការផ្លាស់ប្តូរកិច្ចប្រតិបត្តិបច្ចុប្បន្នរបស់ខ្លួនឡើយ ក្រៅពីអនុវត្តកត្តាទាំងនោះនៅក្នុងស្តុកខ្នែងនៃបញ្ញត្តិរបស់ WTO ។

ផលិតផលសំខាន់ៗ ដែលត្រូវបង់ពន្ធនាំចេញ និងអត្រាបង់ពន្ធនាំចេញ៖

- សត្វពាហនៈ និងជ្រូកសម្រាប់បង្កាត់ពូជ ១០%
- ត្រីរស់ និងផលិតផលត្រី ១០%
- ងាវ គ្រុំ និងផលិតផលរបស់វា ១០%
- កៅស៊ូធម្មជាតិ និងកាកសំណល់កៅស៊ូ ១០%
- ឈើមិនទាន់កែច្នៃ ឬឈើពាក់កណ្តាល កែច្នៃ ១០%
- ឈើអារ ឈើជ្រៀក និងក្តារបន្ទះ ៥%

មានកូតានាំចេញ និងមានការហាមឃាត់នានា ដើម្បីតម្រូវតាមគោលដៅនយោបាយផ្សេងៗ ។ យោងតាមការលើកលែងរបស់ WTO ផលិតផលឱសថ និងសម្ភារៈវេជ្ជសាស្ត្រ តម្រូវឱ្យមានលិខិតអនុញ្ញាត រីឯការនាំចេញគ្រឿងញៀន និងថ្នាំពុលត្រូវបានហាមឃាត់ (ការលើកលែងរបស់ WTO គឺធ្វើសម្រាប់ការពារសុខភាពមនុស្ស) ។ ការនាំចេញឈើមូល និងឈើអារត្រូវបានហាមឃាត់ ហើយផលិតផលឈើស្ថិតនៅក្នុងកូតា ដើម្បីការពារការបាត់បង់ធនធានធម្មជាតិ ។ អារុច គ្រឿងផ្ទុះ យុទ្ធភណ្ឌ មធ្យោបាយដឹកជញ្ជូន និងគ្រឿងចក្រយោធា ត្រូវសុំអាជ្ញាប័ណ្ណដែលពុំមែនមានលក្ខណៈស្វ័យប្រវត្តិឡើយ ព្រោះសម្ភារៈទាំងនេះ ប៉ះពាល់ជាសំខាន់លើផ្នែកសន្តិសុខ ។ ការនាំចេញវត្ថុបុរាណដែលមានអាយុលើសពី ១០០ ឆ្នាំ ត្រូវបានហាមឃាត់ ដើម្បីការពារកេតនភណ្ឌជាតិ ។

ការដាក់កំហិតកូតាលើកម្រិតនៃការនាំចេញអង្ករត្រូវបានលុបបំបាត់នៅឆ្នាំ ២០០១ ។ ប៉ុន្តែកម្ពុជាបាន ប្រាប់ WTO ថា កម្ពុជាមានបំណងរក្សាទុកសិទ្ធិ ក្នុងការដាក់កំហិតសារជាថ្មីឡើងវិញ ក្នុងករណីដែលមានកង្វះស្បៀងអាហារធ្ងន់ធ្ងរ ។